



25. november 2011

## Fundarfrágreiðingfrástýrisfundi nr.4/2011

Dagur og klokki: Mánadagin 21. november 2011 kl. 09.00 – 16.00

Fundarstaður: Í hølunum hjá KT-Tænastuni, JC Svabosgøta 7.

Til staðar: Herálvur Joensen, stýrisformaður, Jan Mortensen, næstformaður, Tove Bull, Winny í Pætursastovu, Ása Róin og Rebekka Eið, stýrslimir, Sigurð í Jákupsstovu, rektari og Rúna Hjelm, fyrisingarstjóri. Jan Mortensen, næstformaður, var til staðar undir viðgerðini av málunum 1-5 og 9, og Hugin Skaalum, fíggjarleiðari, var til staðar undir viðgerðini av málunum 3 og 4. Elisabeth Holm, altjóða samskipari, var lutvíst til staðar undir viðgerðini av máli 10. Rúna Hjelm, fyrisingarstjóri var ikki til staðar undir viðgerðini av máli 9. Juanna Joensen, stýrslimur hevði forfall.

### Dagsskrá:

- 1. Góðkenning av fundarfrágreiðing 3/2011 frá stýrisfundi 5. september 2011**  
Fundarfrásøgn 3/2011 varð góðkend.
- 2. Góðkenning av dagsskrá**  
Stýrið setti fram ynski um, at tað frá 2012 verður gjørd ein skipan, har øll stýrismál fáa eitt raðnummar, t.d. 1.2012, 2.2012 o.s.fr.  
Dagsskrá 4/2011 varð góðkend.
- 3. Fíggjarstatus fyri 2011.** (J.nr. (3) 10-12-20070018).  
Fíggjarleiðarin legði fram frágreiðing um fíggjarstøðuna per 1. november 2011. Mett verður, at nettoútreiðslujáttanin á rakstrarstaðnum hjá Fróðskaparsetrinum fer at geva eitt avlop í 2011. Tað eru fleiri orsökir til metta avlopið, millum annað at goldnar eru minni upphæddir til lönir á Læraraskúlanum, og at fleiri størv á Setrinum ikki vórðu sett fyrr enn seint í árinum.
- 4. Fíggjarætlanin fyri 2012.** (J.nr. (3) 10.11.01-20070011).  
Fíggjarleiðarin legði fram frágreiðing um fíggjartørvin fyri 2012. Stýrið tók frágreiðingina til eftirtektar og mælti til, at stýrið, sum frá líður, verður kunnað um gongdina í hesum máli.
- 5. Útbúgvingartilboð á Fróðskaparsetri Føroya 2012.** (J.nr. (3) 10-40-20070045)  
Rektarin greiddi frá at Setrið komandi ár fer at bjóða hesar útbúgvingarnar út: Sjúkrarøktarfrøði, samfelagsvísindi, søga, lærari, námsfrøði, føroyskt, lívfrøði, KT-verkfrøði, náttúruvísindi við denti á jarðfrøði og náttúruvísindi við denti á havfrøði. Arbeitt verður við at byggja upp eina skipan fyri fleiri av bachelor útbúgvingunum, har fyrstu 2 árin eru breitt førleikamennandi, meðan tey lesandi á 3. árinum arbeiða meiri sjálvstøðugt við serfakum og høvuðsritgerð. Arbeitt verður við at breiðka grundarlagið fyri felags lærugreinum uppá tvørs av útbúgvingum. Somuleiðis legði



rektorin einaávegis frágreiðing fram um fyrireiking av útbúgving innan matfrøði. Eftir ætlan avgreiða arbeiðsbólkarnir álit, um útbúgvingarnar í matfrøði og fjølmiðlafrøði, fyri jól.

6. **Dekanfyriskipan.** (J.nr. (3) 10-20-20070008).  
Dekanfyriskipanin varð góðkend.
7. **Reglugerð um virksemd hjá stýrinum fyri Fróðskaparsetur Føroya**(J.nr. (3) 10-00-2007009).  
Reglugerðin um virksemd hjá stýrinum fyri Fróðskaparseturi Føroyavarð góðkend.
8. **Reglugerðir fyri skipan og fyri störv á Fróðskaparsetri Føroya.** (J.nr. (3) 10-01-20070043).  
Reglugerðirnar fyri skipan og fyri störv á Fróðskaparsetri Føroya vórðu góðkendar. Stýrið ásetti somuleiðis, at reglugerðir og fyriskipanir verða endurskoðaðar árliga.

#### Kunningarmál:

9. **Starvsfólkamál og bygnaðarbroytingar**(J.nr.(3) 10-00-20070013)  
Rektorin kunnaði um tilgongdina at seta fyrisitingarstjóra og um lýsing eftir dekanum. Stýrið tók kunningina til eftirtektar.
10. **Eftirmeting av Setrinum – fyrireikandi arbeiði** (J.nr.(3) 10-00-20070011)

Altjóða samskiparin kunnaði um arbeiði hjá Bolognabólkinum á Setrinum, sum byggir á Bolognayvirlýsingina og eftirfylgjandi viðtøkur (communiqué), Hon vísti millum annað á, at tað mangla lýsingar av útbúgvingarprofilum og ein felags leitur fyri lýsingar av útbúgvingum (programme profile) og skeiðum. ECTS ásetingarnar á Setrinum samsvara heldur ikki við lestin í Bolognaviðtøkunum (sambært ECTS Users' Guide), har dentur verður lagdur á gjøgnumskygni viðvíkjandi arbeiðsbyrðu, førleikar og læruúrtekku. Harumframt vantaymiskar stuðulstænastur fyri lesandi. Skal Setrið lúka altjóða krøvunum í Bologna, so má eisini ein góðskuskipan setast á stovn, sum lýkur ESG-krøv (Standards and Guidelines for Quality Assurance).

Eftir framløguna legði rektorin fram ætlan um at fyrireika eina stigvísa góðskumeting av Setrinum. Stýrið tók undir við hesum.

11. **Satsingsøkir – uppskot send Granskingarráðnum** (J.nr. (3) 10-60-20070006)  
Rektorin kunnaði um, at Granskingarráðið hevur heitt á allar granskingarstovnar í Føroyum um at senda inn uppskot til satsingsøkir, og greiddi frá uppskotunum til tey 11 satsingsøkini, sum Setrið hevur sent Granskingarráðnum. Stýrið tók kunningina til eftirtektar.
12. **Eftirmeting av samskipaðari upptøku.** (J.nr. (3) 10-49-20070024).  
Fyrisitingarstjórin greiddi frá tilgongdini við eftirmetingini av samskipaðari upptøku fyri 2011. Hon greiddi eisini frá, at rektorin hevur tikið avgerð um, at arbeiði við at fyrireika samskipaða upptøku av lesandi í 2012 skal gerast eftir einum øðrvísi leisti enn higartil. Rektorin hevur útpeikað ein arbeiðsbólk, ið er samansettur av starvsfólkum á Setursskrivstovuni, ið skal arbeiða við at menna felags umsóknarbløð og onnur fyrisitingarlig amboð til upptøkuna í 2012. Arbeiðið er í gongd, og eitt uppskot til felags umsóknarblað verður í næstum sent deildunum til hoyringar. Tá



umsóknarblaðið er klárt, verður støða tikin til um umsóknarblaðið skal talgildast. Stýrið tók kunningina til eftirtektar.

- 13. Fundir í innanhýsis samstarvsnevnd.** (J.nr. (3) 10-01-20070036).  
Fyrisitingarstjórin kunnaði um, at á komandi fundi í samstarvsnevndini er ætlanin at arbeiða miðvíst við at sniðgeva og tillaga eitt spurnablað, ið verður grundarlagið undir ætlaðu trivnaðarkanningini á Setrinum. Ætlanin er tó, at ein veitari uttanfyri Setrið skal gera kanningina, og at trivnaðarkanningin verður framd í mars 2012. Stýrið tók kunningina til eftirtektar.
- 14. Kunning um KST-økið á Setrinum.** (J.nr. (3) 10-01-20070042).  
Rektarin kunnaði um arbeiði í KST-bólkinum á Setrinum. Ein KT-bólkur varð settur í september at viðgera KT-økið á setrinum og at gera tilmæli. Eftir samanlegging við Læraraskúlan og Sjúkrarøktarfrøðiskúlan er KT-kervið á samlaða setrinum samansett av ymiskum skipanum bæði til post og til stýring av brúkarum, umframt at dátur verða ikki goymdar nóg skipað soleiðis at dygdargóð trygdaravrit kunnu takast. Til Novell og Groupwise skipaninar, ið nýttar verða á Setrinum, er ikki møguligt at fáa support í Føroyum, og harumframt eru eingir aðrir brúkarar í Føroyum. Tí verður nú arbeitt við at definera ein nýggjan KT-pall fyri allar partar á Setrinum, sum eisini gevur víðkaðar møguleikar fyri samskipti millum starvsfólk og lesandi.
- 15. Komandi fundir**  
Stýrisfundirnir í 2012 verða mikudagin 7. mars, fríggjadagin 11. mai, hósdagin 6. september og týsdagin 13. november.

*Skrivað hava RH/SJ*